

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠಡಿಗಾಲ

SPL.C

5080/2025

ಸಾಕ್ಷಿದಾರರ ಹೆಸರು	: ಶ್ರೀಕಂಠ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಮೂರ್ತಿ	25.02.2026
ವಯಸ್ಸು	: 27 ವರ್ಷ	
ವೃತ್ತಿ	: ಕೂಲಿ ಕೆಲಸ	ಪ್ರಾ.ಸಾ: 14
ವಾಸ ಸ್ಥಳ	: ದೊಡ್ಡೆಂದುವಾಡಿ	ಚಾ.ಸಾ: 10

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನನಗೆ ಚಾಸಾ 2 ರಿಂದ 5 ಗೊತ್ತು. ನಾವೆಲ್ಲ 2024 ರಲ್ಲಿ ಕೂಲಿ ಕೆಲಸ ಮಾಡುತ್ತಿದ್ದೆವು. ಸುಮಾರು 1 ವರ್ಷದ ಹಿಂದೆ ಚಾಸಾ 4 ರವರು ನಮ್ಮನ್ನು ಮೃತ ಪವಿತ್ರಾ ರವರನ್ನು ಕೂಲಿ ಕೆಲಸಕ್ಕೆಂದು ಚಾಸಾ 17 ರವರ ಜಮೀನಿಗೆ ಕ್ಲಬ್ಬು ಕಟಾವಿಗೆಂದು ಕರೆದುಕೊಂಡು ಬಂದಿದ್ದರು. ಮೊದಲನೇ ದಿನ ನಾವು ಕೆಲಸ ಮುಗಿಸಿ ಹೋಗಿದ್ದೆವು. ಮರುದಿನ ಬೆಳಿಗ್ಗೆ 5.00 ಗಂಟೆಗೆ ಸದರಿ ಜಮೀನಿನ ಬಳಿ ನಾವೆಲ್ಲರೂ ಬಂದಿದ್ದೇವು. ಮೃತ ಪವಿತ್ರಾರವರು ಮತ್ತು ಚಾಸಾ 3 ರವರು ಪ್ರಕೃತಿ ಕರೆಗೆಂದು ನಾವು ಕೆಲಸ ಮಾಡುತ್ತಿದ್ದ ಜಮೀನಿನ ಪಕ್ಕದ ಜಮೀನಿನ ಬಳಿ ಹೋದರು. ಸದರಿ ಜಮೀನಿನಲ್ಲಿ ಗುಟಗಳನ್ನು ನೆಟ್ಟಿ ತಂತಿ ಬಿಟ್ಟಿದ್ದರು. ಮೊದಲು ಚಾಸಾ 3 ರವರು ಕಿರುಚಿಕೊಂಡರು. ಮೃತ ಪವಿತ್ರಾಳಿಗೆ ವಿದ್ಯುತ್ ಸಂಪರ್ಕದಿಂದ ಶಾಕ್ ಹೊಡೆದು ಸ್ಥಳದಲ್ಲೇ ಬಿದ್ದಿದ್ದಳು. ನಂತರ ನಾವು ಮೃತಳನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋದೆವು. ಅಲ್ಲಿ ವೈದ್ಯರು ಆಕೆ ಮೃತಪಟ್ಟಿದ್ದಾಳೆ ಎಂದು ಹೇಳಿದರು. ಘಟನೆ ಆದ ಮರುದಿನ

ಪೊಲೀಸರು ನನ್ನನ್ನು ಸ್ಥಳಕ್ಕೆ ಕರೆಸಿದರು. ಪೊಲೀಸರು ಜೊತೆ ಆರೋಪಿ ಇದ್ದನು. ನಾವು ಆ ದಿನ ಕಟಾವು ಮಾಡುತ್ತಿದ್ದ ಜಮೀನಿನ ಸುಮಾರು 100 ಮೀ. ಅಂತರದಲ್ಲಿ ಆರೋಪಿಯ ಜಮೀನು ಇತ್ತು. ಆರೋಪಿಯು ತನ್ನ ಜಮೀನಿನಲ್ಲಿ ಜೋಳ ಬೆಳೆದಿದ್ದನು. ಆರೋಪಿಯು ಜಮೀನಿಗೆ ತಂತಿ ಬೇಲಿ ಹಾಕಿ ಸದರಿ ಬೇಲಿಗೆ ವಿದ್ಯುತ್ ಸಂಪರ್ಕ ನೀಡಿದ್ದನು. ಪೊಲೀಸರು ಆರೋಪಿಯು ವಿದ್ಯುತ್ ಸಂಪರ್ಕಕ್ಕೆ ಬಳಸಿದ್ದ ವೈರನ್ನು ಅಮಾನತ್ತುಪಡಿಸಿಕೊಂಡರು. ಸಾಕ್ಷಿ ವೈರ್ ಅನ್ನು ಗುರುತಿಸಿದ್ದು, ಅದನ್ನು ಈಗಾಗಲೇ ಮು.ಮಾ 1 ಎಂದು ಗುರುತಿಸಲಾಗಿದೆ. ಈಗ ನ್ಯಾಯಾಲಯದ ಮುಂದೆ ಇರುವ 4 ಬಿಳಿ ಬಟ್ಟೆಯಲ್ಲಿ ಹೊಲಿದು ಸೀಲು ಮಾಡಿರುವ ವಸ್ತುಗಳನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ ನೀಡಲಾಯಿತು. ಸದರಿ ವಸ್ತುಗಳನ್ನು ತೆರೆದು ನೋಡಲಾಗಿ, ಅದರಲ್ಲಿದ್ದ ತುಂಡು ತುಂಡು ವೈರ್ ಗಳನ್ನು ಮು.ಮಾ 3 ರಿಂದ 7 ಎಂದು ಗುರುತಿಸಲಾಯಿತು. ಮಹಜರ್ ಅನ್ನು ನಿಸಿ 26 ಎಂದು, ಸಾಕ್ಷಿ ಸಹಿಯನ್ನು ನಿಸಿ 26(ಎ) ಎಂದು ಗುರುತಿಸಲಾಯಿತು. ಈಗ ತೋರಿಸುತ್ತಿರುವ ಮತ್ತೊಂದು ಮಹಜರ್ ನಲ್ಲಿ ನನ್ನ ಸಹಿ ಇರುತ್ತದೆ. ಮಹಜರ್ ಅನ್ನು ನಿಸಿ 27 ಎಂದು, ಸಾಕ್ಷಿ ಸಹಿಯನ್ನು ನಿಸಿ 27(ಎ) ಎಂದು ಗುರುತಿಸಲಾಯಿತು. ಭಾವಚಿತ್ರಗಳನ್ನು ನಿಸಿ 28 ರಿಂದ 35 ಎಂದು ಗುರುತಿಸಲಾಯಿತು. ನಾನು ಪೊಲೀಸರಮುಂದೆ ಹೇಳಿಕೆ ಕೊಟ್ಟಿರುತ್ತೇನೆ. ನಂತರ ನ್ಯಾಯಾಧೀಶರ ಮುಂದೆ ಹೇಳಿಕೆ ಕೊಟ್ಟಿರುತ್ತೇನೆ. (ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಫ್.ಸಿ ಕೊಠ್ಲೆಗಾಲ ರವರಿಂದ ಬಂದ ಮುಚ್ಚಿದ ಲಕೋಟೆಯನ್ನು ತೆರೆದ ನ್ಯಾಯಾಲಯದಲ್ಲಿ ತೆರೆಯಲಾಯಿತು.) ಹೇಳಿಕೆಯನ್ನು ನಿಸಿ 6 ಎಂದು, ಸಾಕ್ಷಿ ಸಹಿಯನ್ನು ನಿಸಿ 6(ಎ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು:- ಶ್ರೀ ಎಂ.ಎಂ ವಕೀಲರಿಂದ

ಆ ದಿನ ನಾನು ಬೆಳಿಗ್ಗೆ 5.00 ಗಂಟೆಗೆ ಮನೆಯನ್ನು ಬಿಟ್ಟಿರುತ್ತೇನೆ ಪ್ರಯಾಣಿಕರ ಆಟೋ ಮೂಲಕ ನನ್ನನ್ನು ಕರೆದುಕೊಂಡು ಹೋಗಿರುತ್ತಾರೆ. ನನ್ನ ಮನೆಯಿಂದ ಜಮೀನು ಸುಮಾರು 5 ಕಿ.ಮೀ. ಅಂತರ ಇರುತ್ತದೆ. ಆಟೋದಲ್ಲಿ ಸುಮಾರು 15 ಜನ ಇದ್ದರು. ನಾವು ಕೆಲಸ ಮಾಡುತ್ತಿದ್ದ ಜಮೀನಿನ ಸ.ನಂ ಗೊತ್ತಿಲ್ಲ.

ಅದು ಸುಮಾರು 3 ಎಕರೆ ವಿಸ್ತೀರ್ಣ ಇತ್ತು. ನಾವು ಕೆಲಸ ಮಾಡುತ್ತಿದ್ದ ಜಮೀನಿನ ಚೆಕ್ಕು ಬಂಧಿ ಹೇಳಲಾಗುವುದಿಲ್ಲ. ನಾನು ಅಕ್ಕಪಕ್ಕದ ಜಮೀನವರನ್ನು ಮಾತನಾಡಿಸಲಿಲ್ಲ. ನಾವು ಕೆಲಸ ಮಾಡುತ್ತಿದ್ದ ಜಮೀನಿನ ಅಕ್ಕಪಕ್ಕ ಆರೋಪಿಯ ಜಮೀನು ಇರಲಿಲ್ಲ ಎಂದರೆ ಸರಿಯಲ್ಲ. ಅಲ್ಲಿ ಯಾವುದೇ ಗೂಟಗಳನ್ನು ನೆಟ್ಟಿರಲಿಲ್ಲ ಮತ್ತು ಬೇಲಿಗೆ ವಿದ್ಯುತ್ ಸಂಪರ್ಕ ನೀಡಿರಲಿಲ್ಲ ಎಂದರೆ ಸರಿಯಲ್ಲ. ನನ್ನ ಸಮಕ್ಷಮ ಮು.ಮಾ 1 ರಿಂದ 7 ಅನ್ನು ಅಮಾನತ್ತುಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ನಾವು 2 ದಿನ ಕಬ್ಬು ಕಟಾವಿಗೆಂದು ಹೋಗಿದ್ದೆವು. ಪೊಲೀಸರು ಬೆಳಿಗ್ಗೆ 11.30 ಕ್ಕೆ ಮಹಜರ್ ಬರೆದಿರುತ್ತಾರೆ. ನಾನು ಮಹಜರ ಸಮಯದಲ್ಲಿ ಸ್ಥಳಕ್ಕೆ ಹೋಗಿಲ್ಲ ಎಂದರೆ ಸರಿಯಲ್ಲ. ಪೊಲೀಸರ ಮಾತು ಕೇಳಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಸ್ಥಳದಲ್ಲಿ ಯಾವುದೇ ಭಾವಚಿತ್ರಗಳನ್ನು ತೆಗೆದಿಲ್ಲ ಎಂದರೆ ಸರಿಯಲ್ಲ. ನಾನು ಸ್ಥಳದಲ್ಲಿ ಯಾವುದೇ ಮಹಜರಿಗೆ ಸಹಿ ಮಾಡಿಲ್ಲ ಎಂದರೆ ಸರಿಯಲ್ಲ. ನಿಪಿ 28 ರಿಂದ 35 ರಲ್ಲಿ ಕಾಣುವ ಸ್ಥಳಗಳು ಆರೋಪಿಯ ಜಮೀನು ಅಲ್ಲ ಬೇರೆ ಸ್ಥಳಗಳು ಎಂದರೆ ಸರಿಯಲ್ಲ. ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠ್ಠಿಗಾಲ

